

बी.टेक. के प्रथम वर्ष के विद्यार्थियों के लिये ओरिएन्टेशन प्रोग्राम आयोजित

स्वामी केशवानन्द इंस्टीट्यूट ऑफ टैक्नोलॉजी, मैनेजमेंट एवम् ग्रामोत्थान (एस.के.आई.टी.), जगतपुरा, जयपुर में दिनांक 1 अगस्त 2016, सोमवार को बी.टेक. के प्रथम वर्ष के विद्यार्थियों के लिये ओरिएन्टेशन प्रोग्राम आयोजित किया गया। इस प्रोग्राम में नवआगन्तुक विद्यार्थियों के अभिभावक भी आमंत्रित थे। कार्यक्रम के मुख्य अतिथि श्री धनपतराज धारीवाल, सीईओ एण्ड फाउंडर “वीजन 2025 आउट लुक चैन्ज” थे। इस अवसर पर संस्थान के चेयरमैन श्री सुरजा राम मील, डायरेक्टर श्री जयपाल मील, डायरेक्टर एकेडमिक्स प्रो. एस. एल. सुराना, रजिस्ट्रार श्रीमती रचना मील, डायरेक्टर (डवलपमेन्ट एण्ड वेलफेयर ) डॉ. एस.के. कल्ला, प्रिंसिपल डॉ. रमेश कुमार पचार एवम् एडवाइजर श्रीमती आभा मील उपस्थित थे। कार्यक्रम का शुभारम्भ दीपप्रज्वलन व सरस्वती वन्दना से किया गया।

इस अवसर पर इंचार्ज बी. टेक प्रथम वर्ष डॉ सुधा कल्ला ने विद्यार्थियों को कॉलेज के नियमों व राजस्थान तकनीकी विश्वविद्यालय की परीक्षा पद्धति से अवगत कराया। मुख्य अतिथि धनपतराज धारीवाल ने अपने जीवन के अनुभवों को विद्यार्थियों के साथ साझा किया व एक अच्छे इंजीनियर के साथ एक अच्छा नागरिक बनने के लिये विद्यार्थियों के प्रोत्साहित किया व उज्ज्वल भविष्य की शुभकामनाएं दी।

संस्थान के चेयरमैन श्री सुरजा राम मील ने विद्यार्थियों को क्वालिटी इंजीनियरिंग की बात कहते हुये अच्छा इंजीनियर बनने में संस्थान की भूमिका समझायी व अच्छे प्लेसमेन्ट के गुर सिखाये तथा कक्षा में अधिक एवम् नियमित उपस्थिति का महत्त्व बताया। साथ ही उन्होंने कॉलेज कैम्पस के रैगिंग फ्री होने का विशेष उल्लेख करते हुए बताया कि रैगिंग फ्री वातावरण की सुनिश्चितता के लिये यूजीसी के नियमानुसार कॉलेज में एन्टी रैगिंग कमेटी भी गठित है।

संस्थान के प्रिंसिपल डॉ पचार ने कॉलेज के बारे नवागन्तुक विद्यार्थियों को विस्तार से बताया व कॉलेज के एक्स्ट्रा करिक्यूलर एक्टिविटीज की जानकारी दी। साथ ही कई सांस्कृतिक प्रस्तुतियाँ भी दी गई एवम् डिसेबल बच्चों के जीवन संघर्ष से जुड़ा हिन्दी नाटक 'हौसले की उड़ान' की प्रस्तुति दी गयी।

अन्त में कॉलेज के डायरेक्टर (डवलपमेन्ट एण्ड वेलफेयर) डॉ. कल्ला ने विद्यार्थियों को शुभकामनाएँ देते हुये सभी अतिथि गणों को धन्यवाद दिया।